

Hans Nybo farin

Sunnukvøldið 24. mars andaðist Hans Nybo, Brekkugøta 26, Tórshavn. Hann var føddur 28. apríl 1919 og var 82 ára gamal, nú hann andaðist eftir drúgva sjúkalegu.

Hans Nybo var úr Hesti, foreldur hansara vóru Anna Katrína og Poul Andreas Nybo, pápin var av Hvítanesi.

Tey vóru 8 í systkina-flokkinum, elstur var Jógvan, sum doyði ungur, síðan Richard, búði í Havn og doyði í 1989, Sigurd, sum býr í Hósvík, síðan Hans og Árni og Dánjal búgva í Hesti, Helga býr á

Láargarði og síðan var Kristianna, hon er ikki á lívi.

Hans og Anna, ættað av Oyrareingjum, giftust í 1942. Tey búðu í Bringsnagøtu og bygdu í Brekkugøtu, hagar tey fluttu í 1948-49. Børnini teirra eru Borgar, Poul Arni, Marita og Mary.

Hans var ikki 16 ára gamal, tá hann kom í heilsøluna hjá Brend at vera, síðan hevur hann verið Havnarmaður. Øll árin, hann var hjá Brend, var hann álitismaður á goymsluni. Singer, seymimaskinan, sum Brend

umboðaði, var nær knýtt at Hans Nybo, sum umboðsmaður var øll árin síðani.

Tá Hans gavst í 1960 hjá Brend, stovnaði hann saman við Yarmouth og Hans Mellemgaard o. ø. bilstöðina Akstur-Bil í 1961. Hans var mikið virdur sum bilstjóri, og var hann ein teirra, ið legði lunnar undir skipaða rutukoyring eftir Oyggjarvegnum og norður í Norðstreym, til vegurin í 1966 var samanbundin.

Í 1962 var heitt á Hans um at taka sær av næmingaflutninginum á Speci-



alskúlanum, seinni skúlin á Trøðni. Hetta krevjandi starvið røkti hann til fulnar mong ár, seinni saman við soninum Borgar.

Hans var stillfóru og vinskípiligur, hevði áhuga fyri samfelagsviðurskiptum, langt áramál var hann stillari hjá Suðurstreymoyar Javnaðarfelag til býráðsval.

Fríð lýsa vit yvir minnið um heiðurmanning Hans Nybo.

Jákup Lindenskov

Dansitiltak á Eiði annað páskakvøld



Dansifelagið á Látrinum skipar annað páskakvøld fyri serligum dansitiltaki á Eiði, har bæði føroyskur dansur og harmonikudansur verða á skránni

TÍÐINDASKRIV

Serligt alment dansitiltak við bæði føroyskum dansi og harmonikudansi verður á Eiði annað páskakvøld frá klokkan 21 til klokkan 01. Tað er Dansifelagið á Látrinum, sum skipar fyri. Dansifelagið á Látrinum, sum er yngsta dansifelagið í landinum, varð stovnað seinasta heyst og heldur til, sum navnið eisini sigur, í Látrahúsunum, sum Eiðis Fornminnisfelag eigur.

Dansurin annað páskakvøld verður tó í EB-húsinum, tí væntandi verður so mikið av fólki, at tað ikki rúmast í Látrahúsinum, vóna tey í dansifelagnum.

Dansurin verður skipaður soleiðis, at skift verður

millum tann føroyska dansin og harmonikudansin. Sum vera man fara fólk úr Dansifelagnum á Látrinum at vera til reiðar at skipa í føroyska dansinum, men tey vóna kortini, at gestir aðrastaðni frá eisini hava onkra visu við sær, sum tey eru meira enn vælkomn at taka á gólvinum.

Til harmonikudansin hava tey fingið tveir kendar harmonikuspælarar úr Eysturoynni at spæla. Juel Høgnesen úr Leirvík og Óla Johannesen úr Fuglafirði.

Kostnaðurin fyri tiltakið á Eiði annað páskakvøld verður 100,- krónur. Tá er iðroknad smurt breyð og kaffi ella te afturvíð, sigur Dansifelagið á Látrinum í tíðindaskrivum.

Dansifelagið vil við hesum tiltakinum vera við til at fáa dans aftur á Eiði annað páskakvøld, sum fyrr var gamalt dansikvøld á Eiði.

Sjálvbodnar í Kvinnuhúsinum

TÍÐINDASKRIV

Hósdagin 21. mars 2002 hevði Kvinnufelagið aðalfund í KFUM. Í nevndini í Kvinnuhúsfelagnum sita Edna Jørgensen, forkinna, Frígerð Sundsskarð, næstforkvinna, Henrid Johansen, kassameistari, Finngerð Friðriksdóttir og Eyrið Leyni

Í 2001 hava 36 kvinnur arbeitt sum sjálvbodnar. Tær hava arbeitt í vaktar-

skipanini sum kvøld- og nátturvaktir, sitið í nevndum og í ráðgevingini. Felagið hevur limafund einaferð um mánaðin. Arbeiðið í Kvinnuhúsinum er fjølbroytt, og vit hava altíð brúk fyri fleiri vaktum. Hevur tú hug til hetta arbeiði, set teg í samband við okkum á tlf. 317200 og hoyr meira.

Kvinnuhúsfelagið rekur Kvinnuhúsið/Kreppumiðstöðina, har kvinnur kunnu

ringja ella stækka inn á gólvíð og fáa ráðgeving og vegleiðing í ymiskum spurningum og trupulleikum. Kvinnan nýtist ikki at siga navn sítt, bústað ella P-tal. Heldur ikki er neyðugt hjá henni at rættvísgera, hví støðan er, sum hon er. Møguleiki er hjá kvinnum, saman við børnum teirra at gista á Kreppumiðstöðini, í styttri tíðarskeið. Trý lønt starvsfólk eru í Kvinnuhúsinum.

Fr.Restorff

Frá Frants Restorff

Stongt skírisdag og langa fríggjadag.
Leygardagin 30/3: Opi sum vanligt.
Stongt 1. páskadag og 2. páskadag.
Týsdagin 2/4: Opi sum vanligt.

Vit ynskja øllum
einar gleðiligar páskir.

Støðandi 31774

Heidi Andreasen

Heimsins besta...

Heidi Andreasen er innstillað sum ein av fimm til heitið

»World Sportsperson of the year with a Disability 2002«

Hon er við hesum mett at vera millum heimsins bestu ítróttarfólk.

Føroya Lívstrygging ynskir Heidi hjartaliga tillukku.

Føroya Lívstrygging
Høvuðsstuðul hjá ÍSB

Ring bíliga halgidagar



Eg eri vorðin kundi hjá Kalli. Og veist tú hvat? Nú kann eg ringja bíliga allar páskirnar - líka frá skírisdegi til 2. páskadag. Tað er bara hjá Kalli at tú kanst ringja bíliga halgidagar.

www.kall.fo

Ring 20 20 20

Gerandisdagar frá kl. 9.00 til 18.00.



kall

Orðið er títt

Kalli - Øðinshædd 2 · Tel 20 20 20 · Fax 20 20 21
Postbúx 3299 · FO-110 Tórshavn · kall@kall.fo · www.kall.fo

Far bara ...

Vit ansa telefonini

Boðtænastan er ein ókeypis telefonsvarari, sum allir GSM-felagar hjá FøroyaTele kunnu brúka

Soleiðis fært tú tín telefonsvarara settan til:

ring ókeypis til 80 80 80
ella
vitja eina av Telebúðunum

So kunnu øll leggja boð inn á tín persónliga telefonsvarara, hóast telefonin hjá tær er sløkt, ikki kann røkkast ella um tú bara vilt hava frið eina løtu.

BODTÆNASTAN

FØROYATELE

Skapið framtíðina saman við okkum